



राज्यपाल सचिवालय, बिहार  
(जन-सम्पर्क शाखा)  
राजभवन, पटना-800022

ई-मेल—pr.rajbhavan@gmail.com  
prrajbhavanbihar@gmail.com  
मोबाईल—9431283596

प्रेस-विज्ञप्ति

## राज्यपाल ने राजभवन परिसर में 'कमल वाटिका' का उद्घाटन किया

पटना, 29 अक्टूबर 2018

आज महामहिम राज्यपाल श्री लाल जी टंडन ने राजभवन परिसर में 'कमल वाटिका' (Lotus Garden) का उद्घाटन किया तथा 'पीपल' का पौधा लगाकर राजभवन-परिसर को 'हरा परिसर' बनाये रखने के अभियान को गति प्रदान की।

राज्यपाल ने प्रधान सचिव को 'कमल वाटिका' में कमल की विभिन्न देशी एवं विदेशी प्रजातियों को मँगाकर लगाने का निर्देश दिया। उन्होंने कहा कि 'कमल वाटिका' अत्यन्त आकर्षक एवं रमणीय होनी चाहिए। राज्यपाल ने कहा कि विश्व के कई देशों में 'Lotus Park' स्थापित हैं, जहाँ पर कमल की काफी प्रजातियाँ लगी हुई हैं।

ज्ञातव्य है कि महामहिम राज्यपाल-सह-कुलाधिपति ने पहले ही सभी विश्वविद्यालयों के कुलपतियों को 'हर परिसर-हरा परिसर' योजना के तहत सभी महाविद्यालयों एवं विश्वविद्यालय के परिसरों में हरित आवरण बढ़ाने के लिए निदेशित किया था, जिसके आलोक में लगातार 'वृक्षारोपण अभियान' चलाया जा रहा है।

महामहिम राज्यपाल श्री टंडन ने आज प्रधान सचिव श्री विवेक कुमार सिंह को कहा कि 'नक्षत्र-वाटिका' एवं 'धन्वन्तरि वाटिका' को भी बेहतर रूप में स्थापित कर सभी नक्षत्रों के आलोक में वृक्षों को लगाते हुए सुसज्जित 'नक्षत्र-वाटिका' तैयार होनी चाहिए। इसी तरह औषधीय पौधों को आयुर्वेदीय चिकित्सा-पद्धति के आलोक में लगाते हुए 'धन्वन्तरि वाटिका' भी शीघ्र स्थापित कराने के लिए राज्यपाल ने प्रधान सचिव से कहा।

राज्यपाल ने आगामी वर्ष फरवरी-मार्च महीने में राजभवन में 'फूलों एवं सब्जियों की एक प्रदर्शनी' भी आयोजित कराने का निदेश प्रधान सचिव को दिया, जिसमें 'पटना जैविक उद्यान' का भी सहयोग प्राप्त किया जायेगा। राज्यपाल ने कहा कि सभी कृषि-विश्वविद्यालयों से सहयोग लेकर सूदूरवर्ती देहाती क्षेत्रों से भी फूल एवं उन्नत किस्म के सब्जी-उत्पादन करनेवाले किसानों को उक्त प्रदर्शनी में आमंत्रित किया जाना चाहिए।

इस अवसर पर लखनऊ से आए आयुर्वेद विशेषज्ञ वैद्य (डॉ.) अभय नारायण तिवारी सहित राज्यपाल सचिवालय के वरीय अधिकारीगण आदि भी उपस्थित थे।

.....